

## کیا کام والی جگہ پر پینے کا پانی میرے ایمپلائر کو مہیا کرنا ہوتا ہے؟

(Does my employer have to provide drinking water at work?)

ورک پلیس ہیلتھ، سیفٹی اینڈ ویلفیئر ریگولیشنز 1992ء اس ضرورت کا احاطہ کرتے ہیں۔

ریگولیشن 22 پینے کا پانی فراہم کرنا ایمپلائر کی ذمہ داری قرار دیتا ہے۔ اس کے مطابق

1- کام والی جگہ پر تمام افراد کے لیے پینے کا پانی کافی مقدار میں فراہم کیا جائے گا۔

2- پیرا (1) کے تحت پینے کے پانی کی ہر فراہمی:

(اے) مناسب جگہوں پر بروقت اور قابل حصول ہوگی، اور

(بی) جہاں ضروری ہو، صحت یا سلامتی کی وجوہ کی خاطر کسی مناسب علامت کے ذریعے نمایاں نشان لگایا جائے گا۔

3- جہاں پینے کے پانی کی فراہمی پیرا (1) کے تحت ہو، وہاں کافی تعداد میں مناسب کپ یا پینے والے دیگر برتن فراہم کیے جائیں گے، تا وقتیکہ پینے کے پانی کی فراہمی کسی ایسے مخرج سے ہو جہاں سے لوگ آسانی پانی پی سکتے ہوں۔

اپرووڈ کوڈ آف پریکٹس (Approved Code of Practice) کہتا ہے:

پینے کا پانی عام طور پر پانی کے کسی بڑے ذخیرے سے براہ راست منسلک پائپ سے لگے کسی ٹل کے ذریعے مہیا ہونے والی سرکاری یا نجی سپلائی سے حاصل کیا جانا چاہیے۔ یا اس کی جگہ پینے کا پانی کسی حوض سے براہ راست منسلک کسی پائپ میں لگے اس ٹل سے حاصل کیا جاسکتا ہے جو یو کے واٹر بائی لاز کے تقاضے پورے کرتا ہو۔ خاص طور پر ایسا کوئی بھی حوض، ٹینک یا بہم رسانی کے استعمال کیا جانے والا ذخیرہ بخوبی ڈھکا ہونا چاہیے، اسے صاف رکھا جائے، اس کے ٹیسٹ ہوتے رہنا چاہیے اور ضرورت پڑنے پر اس میں جراثیم کش ادویہ کا استعمال کیا جائے۔ جب پانی مرکزی سپلائی سے براہ راست حاصل نہ کیا جاسکتا ہو، تو پانی صرف دوبارہ بھرے جانے کے لائق کنٹینروں ہی میں مہیا کیا جانا چاہیے۔ یہ کنٹینر مناسب طریقے سے ڈھکے ہونا چاہئیں تاکہ آلودگی سے بچاؤ ہو، اور انہیں دن میں کم از کم ایک دفعہ بھرا جانا چاہیے۔

پینے کے پانی والے ٹل ایسی جگہوں پر نصب نہیں ہونا چاہئیں جہاں آلودگی کا امکان ہو، مثلاً کسی ایسی ورکشاپ میں جہاں سیسہ ہو، یا اس کا کام کیا جاتا ہو۔ جہاں تک مناسب طریقے سے قابل عمل ہو، انہیں سینٹری والی جگہوں پر بھی نصب نہیں کیا جانا چاہیے۔

پینے کے کپ یا دیگر برتن مہیا کیے جائیں، ماسوا اس کے کہ سپلائی پینے والے کسی مخرج میں سے ہو۔ جب استعمال کے بعد ضائع ہونے والے (disposable) کپ نہ ہوں، تو قریب ہی کہیں کپ دھونے کی سہولت ہونا چاہیے۔

پینے کے پانی کی سپلائی والی جگہ پر اس طرح نشان ہونا چاہیے کہ لوگ وہاں سے وہ پانی نہ پیئیں جو پینے کے لیے نہ ہو۔ اگر نہ پینے جانے والے ٹھنڈے پانی پر واضح علامت ہو، تو نشان زد کرنا ضروری نہیں۔

گائیڈنس کے مطابق:

جس پانی کی بہم رسانی کے بڑی حد تک آلودہ ہونے کا امکان ہو، مثلاً جب پانی پر مزید کام کیا جا رہا ہو، تو اس پر مناسب نشان واضح ہونا چاہیے۔ بوتلوں میں پانی / پانی تقسیم کرنے والے نظام سے پینے کے پانی کے ایک ثانوی ذریعے کا کام لیا جاسکتا ہے۔

### حوالہ

L24, Workplace Health, Safety and Welfare, ACOP and guidance,

(ایچ ایس ای بکس سے دستیاب۔ ISBN 0717604136)